



जयपुर विद्युत वितरण निगम लिमिटेड

(जन-सम्पर्क अनुभाग)

(प्रेस विज्ञापित)

जयपुर डिस्कॉम में बिजली चौपाल का आयोजन 24 जून को
33/11 केवी. के 131 उपकेन्द्रों पर लगेगी विद्युत चौपाल

जयपुर, 23 जून। जयपुर विद्युत वितरण निगम के ग्रामीण क्षेत्र के विद्युत उपभोक्ताओं की बिजली से सम्बन्धित समस्याओं/शिकायतों के मौके पर ही समाधान के लिए मंगलवार 24 जून, 2014 को 33/11 केवी. के 131 सब-स्टेशनों पर बिजली चौपाल का आयोजन किया जाएगा।

जयपुर विद्युत वितरण निगम के प्रबन्ध निदेशक श्री अर्जुन सिंह जयपुर जिले के जैतपुरा उप-खण्ड में स्थित 33/11 केवी. उप-केन्द्र दौलतपुरा में एवं जयपुर डिस्कॉम के निदेशक (तकनीकी) श्री जी.आर.चौधरी जोबनेर उप-खण्ड में स्थित 33/11 केवी. उप-केन्द्र तिबारिया में मंगलवार को आयोजित होने वाली बिजली चौपाल में उपस्थित रहेंगे।

जयपुर विद्युत वितरण निगम के प्रबन्ध निदेशक श्री अर्जुन सिंह ने बताया कि विद्युत उपभोक्ताओं की समस्याओं के प्रभावी ढंग से निस्तारण के लिये मंगलवार को आयोजित होने वाली बिजली चौपाल में सम्बन्धित क्षेत्र के सहायक अभियन्ता से लेकर मुख्य अभियन्ता भी कम से कम एक बिजली चौपाल में उपस्थित रहेंगे।

उन्होंने बताया कि बिजली चौपालों में विद्युत उपभोक्ताओं की बिजली कनेक्शन, शिफ्टिंग, लोड बढ़ाने, मीटर, बिजली बिल, वोल्टेज, ट्रांसफार्मर जलने, ढीले तारों सम्बन्धी एवं अन्य शिकायतों का यथा सम्भव मौके पर ही समाधान करने का प्रयास किया जाएगा एवं जिन समस्याओं का समाधान मौके पर संभव नहीं होगा, उनको मौके पर दिए गए निर्धारित समय में ही समाधान किया जाएगा।

श्री सिंह ने बताया कि जयपुर जिला वृत्त में मंगलवार 24 जून, 2014 को 33/11 केवी0 उप-केन्द्र सायपुरा, बड़पीपली, आंधी, डेडपुरा, कालवाड़, नायला, डाबड़ा खुर्द, फागी, कादेड़ा, धानकथा, सेज, बांसा, हाड़ोता, अलीसर, दौलतपुरा, धानोता, डोला का बास, त्योद, रेनवाल, तिबारिया, दूदू, बोबास, चक मनोहरपुर, कुहाड़ा, पानेड़ा एवं राजनोता उप-केन्द्रों पर बिजली चौपाल आयोजित की जाएगी।

विद्युत उपभोक्ताओं से अपील है कि मंगलवार को आयोजित होने वाली बिजली चौपाल में आए और मौके पर ही बिजली से सम्बन्धित समस्याओं का समाधान पाएं।